

# Heydər Əliyev dərsləri



(əvvəli qəzetiñ ötən saylarından)

## "MDB-nin xarici sərhədləri nə olan şeydir?"

Ümummilli lider Rusiya tərəfinin dəfələrlə müxtəlif bəhanələrlə öz hərbçilərini Azərbaycan ərazisində yerləşdirmək cəhdinin qarşısını məharətlə almışdı. (Cenevə demokratiya quruculuğu institutunun media dəstəyi layihəsi çərçivəsində Bakıda keçirdiyi konfransda iştirak edən Gürcüstan və Ermənistən jurnalistləri ile görüşdəki səhbətində bəzi məqamlara aydınlıq getirmişdi.

**Vigen Çeteryan (İsveçrə):** Cənab Prezident, mən Cenevrədənəm, suali ingiliscə vermək istəyirəm. Siz iştəndinizmi ki, NATO-nun Azərbaycanda bazaşı olsun? Nəcə bilirsınız, bu bazalar Azərbaycanın gelecek təhlükəsizliyinə kömək edəcəkmi?

**Heydər Əliyev:** Bəs siz iştəyirsinizmi ki, Azərbaycanda NATO-nun bazaları olsun?

**Jurnalist:** Təessüf ki, bu barədə öz mövqeyimi hələlik açıqlamaq istəmədim.

**Heydər Əliyev:** Bilərsiz, Azərbaycan, görünür, onunla fərqlənir ki, müstəqillik əldə etdiyi vaxtdan bəri bu müstəqilliyi tam həcmidə həyata keçirir. Azərbaycanda xarici qoşunlar, xarici həbi bazalar yoxdur. Hərçənd Rusiya tərəfindən cəhd olmuşdur. Məsələn, Rusiya sərhəd qoşunlarının komandanı general Nikolayev vardi, o, 2-3 il buna çalışdı, buraya gəlib-gedir və deyirdi ki, bilirsınız, gəlin, İranla sərhədi birlikdə qoruyaq. Soruşuram: Niye? O deyir: Bilirsınız, oradan hansısa cinayətkarlar, casuslar, başqaları gelir, biz MDB-ni qorunmaşıq. Mən deyirəm: MDB ittifaqdır, burada hər bir dövlət öz sərhədlərini qoruyur və beləliklə, biz MDB məkanını da qoruyuruq. Onların hətta belə bir termini var, — hüquqşunas kimi sizin hüquqla əlaqəniz var, — MDB-nin xarici

sərhədləri. MDB-nin xarici sərhədləri nə olan şeydir? Mən dedim: Məne izahat verin — MDB-nin xarici sərhədləri nə olan şeydir? Sən demə, Ermənistanda Türkiye ilə sərhədi Ermənistən sərhədçiləri ilə yanaşı, Rusiya sərhədçiləri də qoruyurlar və bu, MDB-nin xarici sərhədləri adlanır. Mən deyirəm: Müsaидənizlə, bax, Avropa Birliyi var, o, hətta müstəqil Dövlətlər Birliyindən də six birləkdir. Nədir, onların orada xarici sərhədi var? Avropa Birliyində bəlkə də üstün mövqə tutan bir ölkə kimi Almaniya deyir ki, bilirsınız, gəlin, Çexiyanın sərhədini də, İtalyanın sərhədini də birgə qoruyaq? Xeyr. Başa düşürsünüz, bu anlaşılmazlıqdır, cəfəngiyatdır.

Amma di gel ki, belə fikirlər geniş yاخılmışdır. Buna görə də o, buraya gəlir, bize deyirdi ki, bilirsınız, gəlin, biz sizinle MDB-nin xarici sərhədlərini qoruyaq. Mən ona dedim: Bilərsiniz, siz öz sərhədinizi etibarlı suretdə qorumağı çalışın, biz isə öz sərhədimizi bacardığımız kimi qoruyaçaqı.

## "Çox şey itirdilər"

**Heydər Əliyev Ermənistənən nəhəng enerji layihələrindən kənar da qalmasını ermənilərin öz günahı ucbatından baş verdiyini bildirmişdi:**

— Bakı-Tbilisi-Ceyhan müqaviləsi qəti şəkildə imzalanmışdır. Onun Türkiyə üçün əhəmiyyəti var, Gürcüstan üçün əhəmiyyəti var. Onlar tranzitdən böyük mənfəət götürəcəklər. Ele həmin Bakı-Ceyhan layihəsi ilə əlaqədar olduqca çoxlu şirkət müraciət edir və bu neft kəmərinin inşasına qoşulmağı xahiş edirlər, çünki onun dəyəri 2 milyard 400 milyon dollardır. Yeri gelmişkən, biz vaxtile ermənilərə təklif etdik: gəlin, neft kəmərini Türkiyəyə Gürcüstəndən deyil, Ermənistəndən çəkək. Amma onlar məsələni həll etməkdən boyun qaçırdılar və çox şey itirdilər, çünki münaqişəyə əvvəl-axır son qoyulacaqdır.

## "Heç nə vəd etmirəm"

**1993-cü ildə Milli Məclisin Sədri seçildikdən sonra bəzi deputatların Heydər Əliyevin nələr vəd etmek istəyi barədə suallarına onun münasibəti birmənalı olmuşdu.**

**Sual:** Bu gün bütün Azərbaycanın taleyi Sizin əlinizdədir. Çok ağır yük deyilmə?

**Cavab:** Bir daha demək istəyirəm ki, bugünkü vəzifəni tutmaq arzusunda deyildim. Hakimiyətin ləzzətini görmüşəm — düşünüldüyü qədər şirin deyil. Bəzilərinə elə gəlir ki, yenidən bu ləzzəti dadmaq istəmişəm. İstəmirmə. Hakimiyətdən çekilməyə də hazırlam. Lakin bu gün adamlar mənə baxırlar. Özü də ümidi baxırlar. Hərçənd mən o adamlardan deyiləm ki, deyəm: Siz məni seçin, dərhal mühərabəni qurtarım və yarımlıdan sonra yağı-bal içinde yaşayacaqsınız, — yox! Mən Elçibəy deyiləm. Milli Məclisin — bizim Ali Sovetin deputatları məndən soruşurlar ki, bize nə vəd edirsiniz? Birmənalı cavab verdim: Heç nə! Mən peygəmbər deyiləm və sabah nə olacaqını da bilmirəm. Bəlkə daha da pis olacaq. Lakin bir şeyi bilirəm: bu dəhşətli anda hər şeyi atıb getmək — adamlara xəyanət etmək deməkdir.

## "Bu bina cinayətkarlar yuvasına döndü"

**Müstəqilliyin ilk illərində özbaşınlıq və hərc-mərclik ölkənin bütün orqanlarına sırayət etmişdi. Bu baxımdan, Daxili İşlər Nazırlığı də istisna olmamışdı. Daxili İşlər Nazırlığının kollektivi ilə görüşdə ulu öndər həmin dövrədə baş verənləri belə xatırlamışdı:**

— Dünyanın heç bir ölkəsində, o cümlədən, demokratiya nöqtəyi-nəzərindən, dövlətçilik baxımından en inkişaf etmiş ölkələrdə polis orqanları si-

yasətə qoşulmur, siyasetdən kənardır, heç bir siyasi tədbirdə, siyasi proseslərdə iştirak edə bilməzler: Onlar dövlətə xidmət edir, dövlətin möhkəm-lənməsinə, dövlət orqanlarının fealiyyətinin təmin olunmasına xidmət edirlər. Bu, Amerikada da belədir, İngiltərədə də, Fransada da, Türkiyədə də, İranda da və başqa ölkələrdə də. Lakin yadınıza salın, bu binanın divarları içərisində nə kimi çirkin əhval-ruhiyyə, hallar meydana çıxdı. Buraya gəlmiş, polis işini bilməyən adam, peşə hazırlığı olmayan adam və mənəviyyatca pozğun mövqelərdə duran adamlar burada cürbəcür təşkilatlar yaradıblar — "Boz qurd" təşkilatı, "Boz qurd" fəxri adı...

Bu bina, bu orqan Azərbaycanda dövləti qorumaq əvəzinə, dövlətə xidmət etmək, ictimai asayıq qorumaq, cinayətkarlıqla qarşı mübarizə aparmaq əvəzinə, bəzən cinayətkarlar yuvasına döndü, burada cürbəcür siyasi proseslər və sizə deyə bilərəm ki, çox primitiv səviyyədə, mədəniyyətdən kənar səviyyədə siyasi proseslər meydana çıxdı. Təessüf ki, Azərbaycanın o vaxt ümumi mühiti ele idи ki, onlar bizim informasiya orqanları tərəfindən təbliğ edildi, hətta bəzi adamlar tərəfindən böyük ruh yüksəkliyi ilə qəbul olundur. Şübhəsiz ki, onlar da elə o səviyyədə olan adamlar idи. Mən Türkiyənin dövlət rəhbərləri ilə dəfələrlə səhbət aparmışam. "Boz qurd", ümumiyyətlə, Türkiyədə meydana gəlmiş bir hərəkatdır. Şübhəsiz ki, biz demokratik prinsiplərə riayət edərək heç bir ictimai-siyasi hərəkatın meydana gəlməsinə etiraz etməmiş və etiraz etmirik. Ancaq "Boz qurd"un məkanı, vətəni olan Türkiyədə heç vaxt polis "Boz qurd" a qoşulmayıbdır. Polis orqanlarında "Boz qurd" heç bir fəaliyyət göstərməyibdir. İndi görün nə qədər iyrənc, dəhşətli və gülməli haldır ki, burada Daxili İşlər naziri özbaşına belə bir fəxri ad müəyyənləşdirib. Yaxşı polis işçisinin en yüksək fəxri adı "Boz qurd" adı idи. Bu, nə qədər əcaibdir!

## "Ürəyim dağa döndü"

**Heydər Əliyev hakimiyətde olduğunu bütün dövrlərdə gənclərin dünyasının qabaqcıl ali təhsil ocaqlarında təhsil almasına xüsusi qayğı göstərmişdir. O, müstəqillik dövründə bu ənənənin davam etdirilməsinin mühüm əhəmiyyət kəsb etdiyini vurğulayırdı:**

— Xatirimdədir. Moskvada təhsil alan azərbaycanlı gənclərlə bir neçə dəfə görüş keçirmişdir. Belə görüşlərdən biri MXAT-in binasında olmuşdu. O vaxtkı ali təhsil naziri, şəhərin rehberleri, Moskvadakı bütün institutların rektorları, tanınmış professorlar oraya toplaşmışdı. Salon ağızınadək dolu idi. Orada Cəbrayıl rayonunun dağ kəndindən olan bir gənc — adı yadımda deyil, Moskva Universitetinin humanitar fakültələrindən birinin 4-cü kursunun əlaçı tələbəsi idi, — rus dilində çıxış edəndə ürəyim dağa döndü. Biz bu yoldan da istifadə etm-

şik və güman edirəm ki, düz etmişik. Bundan sonra da bu yollardan istifadə etmək lazımdır. Amma indi, təsəvvür edin, Moskvada universitetdə tələbə oxutmaq üçün nə qədər pul vermək lazımdır. Sankt-Peterburq Universitetində də, həmçinin. Bunu bilirsinizmi? Amma o vaxtlar pul vermək səhəbət yox idi, əksinə, təhsil almağa göndərilən azərbaycanlı tələbələr təqəuß alırlırlar. Bundan əlavə, onlara maddi yardım da göstərilirdi.

Bu mütəxəssislər bizim üçün dəyəlli mütəxəssislərdir. Təessüf ki, həmin ali məktəblərdə təhsil almış mütəxəssislərdən son illərdə səmərəli istifadə olunmadı, onlar dağılıb hərə bir tərəfə getdi, qoyduğumuz ənənə də müəyyən qədər pozuldu. Biz indi başqa şəraitdə yaşayıraq. Gənclərimizi xaricə — Londona da, Amerikaya da, Türkiyədə də, Şərqi ölkələrinə, Moskvaya, Sankt-Peterburqa da göndərməliyik. Beləliklə də gənclərimizin təhsil diapazonunu, müxtəlif sahələrdə mütəxəssisler hazırlanmasının diapazonunu genişləndirəcəyik və müstəqil Azərbaycan üçün yeni intellektual nəsil yetişdircəcəyik. Bunu etməliyik, bu bizim vəzifəmizdir.

## "Müəllim adı yüksək addır"

**Azərbaycanda hörmət əlaməti olaraq adamların biri-birinə "müəllim" deyə müraciət etməsinin səbəbinə ulu öndər Bakı səhərinin təhsil işçiləri ilə görüşdə belə əsaslandırılmışdı:**

— Məktəb, müəllimlər həmişə xalq, insanlar arasında, ictimaiyyətdə hörmət, ehtiram qazanmışlar və buna laiyiq olmuşlar. Müəllim adı yüksək addır. Azərbaycanda müəllimə daim böyük hörmət olmuşdur. Müəllim cəmiyyətdə tanınan, seçilən, hörmət edilən şəxs olmuşdur. Heç də təsadüfi deyildir ki, dilimizdə insanların bir-birinə müraciət formasında "müəllim" sözü şəxslərin müəllim olub-olmamasından asılı olmayaraq istifadə edilib. Bizzət bu ənənə çoxdan yaranıb və hamı bir-birinə müraciət edərkən qarışındakı şəxse hörmət və ehtiram əlaməti olaraq "müəllim" deyir. Çoxları heç müəllim deyil, amma biz bir-birimizə müraciət edərkən "ağa", "cənab", "bəy" deyil, "müəllim" deyirik. Bu, təsadüfi deyil. Bəlkə də başqa xalqlarda belə müraciət forması yoxdur. Bu, ondan irəli gəlir ki, xalqımız savadsızlıqlıdan, gerilikdən, etəletdən bugünkü qısa tarixi bir müddədə gəlib çatmaqdə müəllimlərin rolunu qıymətləndirir və qarışındakı adama hörmət əlaməti olaraq "müəllim" deyir. Ona görə də müəllimin cəmiyyətdə xüsusi yeri olduğu artıq heç kəsətə şübhə oyatmır. Müəllime hörmət, ehtiram həmişə olub, bu gün də var, gələcəkdə də olmalıdır.

(ardı var)

Faiq SADIQOV,  
Əməkdar jurnalist